


بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ جَعَلَ لِحَبِیْبِہٖ الضَّرْبَ عَلَی رَسُوْلِہِ الْکَرِیْمِ



جلد بابت ماہ ذیقعدہ ۱۳۶۱ھ مطابق ماہ دسمبر ۱۹۴۲ء نمبر

موجودہ اضطراری دور

اور

دارالحدیث رحمانیہ دہلی کے تیسویں سال کا شاندار آغاز

قدرت کسافر مایوں کے رموز کون سمجھے، پچھلے دنوں جب معمول کے خلاف بجائے شعبان کے رجب ہی کے اواخر میں مدرسہ کا سالانہ امتحان شروع ہوا، اور ۲۲ رجب مطابق ۶ اگست کو مدرسہ میں سالانہ تعطیل ہو گئی تو بہت سے لوگوں کو اس عجلت پر تعجب ہوا۔ حالانکہ یہ محض ایک اتفاقی بات تھی۔ مگر جب دو تین ہی دن کے بعد یہی میں کانگریس ورکنگ کمیٹی کے ممبران گرفتار کر لئے گئے۔ اور کانگریس خلاف قانون جماعت قرار دیدی گئی، تو ملک میں اس سرے سے اس سرے تک جس طوفان بد تمیزی کا مظاہرہ کیا گیا اس کے ہولناک نتائج کو اپنی آنکھوں سے دیکھنے کے بعد معلوم ہوا کہ درحقیقت اس تعبیل میں مصلحت الہی بہ تھی کہ ہم جلد سے جلد اپنے وطن پہنچ کر اہل و عیال سے مل لیں۔ چنانچہ جن لوگوں نے جلدی کی وہ تو بحمد اللہ عافیت سے اپنی منزل تک پہنچ گئے اور جنہوں نے غفلت سے کام لیا وہ آخر اس ہنگامہ کی لپیٹ میں آ ہی گئے۔ جولائے چوبیس گھنٹہ میں طے ہوتا تھا اسے ہفتوں میں طے کرنا بھی دشوار ہو گیا۔ اور اس کے ساتھ ساتھ جن جن پڑا پوں مصیبتوں اور رزہ انگیز صعوبتوں کا سامنا کرنا پڑا وہ اس کے علاوہ ہیں۔

ایام تعطیل ختم کرنے کے بعد جب ۹ شوال مطابق ۲۰ اکتوبر کو ہم دہلی آنے کے لئے وطن سے روانہ ہوئے تو ہم نے

۴۴ انجام پاتا ہے جس میں مدرسہ کی خصوصیات میں سے ہیں۔ مذاکرے کے ملک سے مصیبتوں کے باوجود چھٹ جائیں اور اس وعایت کے ساتھ ہم اپنا تعلیمی سلسلہ جاری رکھیں۔ آمین۔ (دیوبند)

اپنی آنکھوں سے جو مناظر دیکھے اور جن حالات سے ہم کو سابقہ پڑان کی بنا پر ہم نے اندازہ لگایا کہ گو حکومت کی بیداری نے نادان کانگریسوں کی اس شرارت آمیز شورش پر قابو پایا مگر تاہم ابھی تک حالات معمول پر نہیں آئے۔ ہم ہمیشہ ۲۲ گھنٹے میں دہلی پہنچ جایا کرتے تھے مگر اس دفعہ ۲۸ گھنٹے سے بھی زیادہ صرف ہوئے اور وہ بھی انتہائی تکلیفوں کے ساتھ۔

جرمن و جاپان کی خونخواریوں نے جو تباہی مچا رکھی ہے وہی کیا کم تھی کہ کانگریس کی موجودہ شرارت اور جہالت نے اور بھی ستیا ناس کر دیا۔ اس تحریک نے ملک کے کاروبار پر اتنا برا اثر ڈالا ہے کہ جس کی وجہ سے ہزاروں انسان بیکار و بے روزگار ہو گئے، اور آج ان کے گھروں میں فنڈ کی نوبت ہے۔ سمجھ میں نہیں آتا کہ آخر ریل کی پٹریاں اکھاڑنے، تار کاٹنے اسٹیشن اور ڈاک خانے جلانے سے آزادی کی منزلیں کیوں ٹکڑے ہو گئی۔ ان نادانوں کو یہ نہیں سوجھتا کہ اس حاققت سے تو وہ اپنا گلا آپ کاٹ رہے ہیں۔ لائیں خراب ہو جانے کی وجہ سے چیزوں کی در آمد و برد آمد کا سلسلہ تقریباً منقطع ہو گیا ہے اس لئے گزری روز بروز برستی جا رہی ہے۔ ہمارے یہاں (مبارک پور ضلع عظیم گڑھ میں ۲۰ لاکھ تو تک) جو ایک روپیہ کے چار سیر، چاول تین سیر، گیہوں پونے تین سیر کے حساب سے مل رہے ہیں۔ خانگی ضروریات کی تمام چیزیں بے حد گراں ہوتی چلی جا رہی ہیں۔ الغرض آج ملک کے حالات انتہائی اضطراب انگیز اور واقعات سخت تشویشناک ہیں مگر میری حیرت و استعجاب کی کوئی حد نہیں رہتی جب یہ دیکھتا ہوں کہ اس طوفانی دور میں بھی اللہ کا ایک بندہ عزم و استقلال کا پہاڑ بن کر اپنی جگہ پر جوں کا توں ڈٹا ہوا ہے۔ بڑے بڑے مالداروں کی نیٹیں ڈالنا ڈول ہو گئیں، ارادے بدل گئے ہمتیں پست ہو گئیں، لیکن دارالحدیث رحمانیہ دہلی کے عالی حوصلہ ہتمم جناب شیخ حاجی عبدالوہاب صاحب کو خدا تادیر سلامت رکھے اور ہمیشہ ان کو اپنی برکتوں اور نعمتوں سے نوازا رہے کہ جن کی پیشانی پر شکن تک نظر نہیں آتا۔

شوال ۱۳۳۷ھ سے مدرسہ ۲۳۳ وال سال شروع ہو رہا ہے۔ آج سے تین چار سال پیشتر مدرسہ کے ماہوار اخراجات کی جو میزان تھی بلاشبہ آج وہ دگنی سے کسی طرح کم نہیں ہے۔ مجھے صحیح حساب تو نہیں معلوم، لیکن اخراجات کی نوعیت کو سامنے رکھتے ہوئے میرا اندازہ ہے کہ غالباً آجکل دو ہزار روپے ماہوار سے کم خرچ نہیں ہوگا۔ بھلا بتائیے کہ اس الحادی دور میں جبکہ دین، علم دین، طالبان علم دین، اور علماء دین سے عام بیزاری اور نفرت پھیلتی جا رہی ہے کون ایسا باہمت و دلہند ہے جو تنہا اپنے کندھوں پر اتنا بڑا بار اٹھائیگا۔ چھوٹے چھوٹے مدرسوں کا تو پوچھنا ہی کیا، جبکہ قوم کے چندوں اور شاہانہ عطیوں سے چلنے والے ادارے بھی خطرے میں نظر آ رہے ہیں۔ لیکن یہ اللہ تعالیٰ کا خاص فضل اور مخصوص کرم ہے کہ اس نے عالیجناب شیخ عطار الرحمن صاحب مرحوم و مغفور کے ایک فرزند صالح کو ان کی دینی یادگاروں کو قائم رکھنے کی توفیق بخشی، جو مرحوم کے باقیات صالحات میں سے ہیں، اور ان کا اجر و ثواب انشاء اللہ ہمیشہ ان کی روح پُر فتوح کو پہنچتا رہے گا۔ توقع کے خلاف بجز اللہ اس سال بھی طلبہ کافی تعداد میں آئے ہیں۔

۱۲ شوال سے باقاعدہ تعلیم شروع ہو گئی ہے اور اس کے ساتھ ہی دوسرے تمام علمی کام بھی اسی رونق کے ساتھ